



ООУ „Крсте П. Мисирков“-Оризари
тел. 033 294 597
ул. „Маршал Тито“ бр.20, 2302, Оризари
е-пошта: orizari_kpmisirkov@yahoo.com

ПОЛУГОДИШЕН ИЗВЕШТАЈ ЗА РАБОТАТА НА ООУ „КРСТЕ П. МИСИРКОВ“ - ОРИЗАРИ ВО УЧЕБНАТА 2021/22 ГОДИНА

1. Подготовка за почетокот на учебната година:

За успешно и навремено започнување на учебната 2021/2022 година и за нормално одвивање на наставата во ООУ „Крсте П. Мисирков“ с. Оризари извршени се следните хигиенско - технички подготовки, како и извршени поправки и набавени материјали:

- ✚ Уредување на училишниот двор (тревните површини целосно уредени и проширени);
- ✚ Во училишниот двор засадени се украсни и декоративни цвеќиња;
- ✚ Реновирани се вкупно 30 клупи;
- ✚ Започнато е уредување на училишната медијатека;
- ✚ Извршена е дезинфекција и дезинсекција на училиштето согласно добиените Протоколи од МОН;
- ✚ И во подрачното училиште во с. Прибачево извршени се сите неопходни подготовки за почеток на учебната година;
- ✚ Набавена е следнава ИКТ опрема:
 - 6 десктоп компјутери (куќиште, монитор, звучници, камери),
 - Принтер со скенер и копир,
 - 4 проектори,
- ✚ За учениците од 4 одделение, според новите програми се набавени 2 смарт табли и 10 таблети,
- ✚ 10 магнетни табли,
- ✚ Поставени се 19 нови врати во училниците и канцелариите,
- ✚ Поставени се венецијанки во 6 училници и 2 канцеларии,
- ✚ Извршена е целосна замена на старото осветлување со ново во целата зграда на централното училиште.

Постојано се обезбедуваат неопходните материјални средства за изведување на наставата: маркери, сунѓери, хартија, хамер во боја, тонери, како и други канцелариски материјали и средства за чистење и одржување хигиената во училиштето.



ООУ „Крсте П. Мисирков“-Оризари
тел. 033 294 597
ул. „Маршал Тито“ бр.20, 2302, Оризари
е-пошта: orizari_kpmisirkov@yahoo.com

2. Реализирани проекти:

Училиштето е вклучено во Еко-проектот поддржан од МОН и успешно ги реализира планираните активности, како и во проектот Зелен пакет- јуниор за одделенска настава. Наставниците од одделенска настава се вклучени во проектите „Јазична писменост“ и „Математика со размислување“ во почетните одделенија. Училиштето е вклучено во Проектите „Меѓуетничка интеграција во образованието“ (МИО) и „Заедничка грижа за правилно насочување на учениците“ во реализација на Министерството за образование и наука и Бирото за развој на образованието.

Училишта на 21 век, носител на Проектот Британски совет, МОН. Целта на овој Проект е да се зајакнат вештините за критичко размислување и решавање проблеми, како и подобрување на дигиталните вештини на учениците, со помош на микробит уреди.

Училиштето е вклучено во уште еден проект од ЕРАЗМУС + програмата, со наслов „Забавни дигитални часови“. Апликант партнер е основно училиште од Р. Турција, а учествуваат основни училишта од Р. Грција, Р. Романија и Р. Хрватска. Во проектот се вклучени наставници од одделенска настава и ученици од 8-10 годишна возраст. Планирани се обуки на наставници во сите земји учеснички и реализација на еден е-твининг проект. Од оваа година се очекува да продолжи реализацијата на овој проект кој беше прекинат поради пандемијата со вирусот Ковид-19.

3. Грижа за здравјето на учениците:

И покрај настанатата ситуација со Ковид 19 училиштето води перманентна грижа за здравјето на учениците .

- ✚ Медицинскиот центар од Кочани ги врши редовните вакцинации за зголемување на имунитетот кај учениците според нивниот календар.
- ✚ Преку одделенските часови на Животни вештини и останатите наставни предмети реализирани се повеќе работилници од областа на здравственото воспитување, а со цел да се стекнат навиките кај учениците како би се избегнале разни заразни заболувања. На пример: Лична хигиена, Разговор на тема: „Превентива и заштита од Ковид 19,“ организирани работилници: „Кога сум болен/болна како да оздравам“, „Мојата хигиена, моја одговорност“, „Што ме прави чист“, како и преку обработка на приказна со илустрација „Чистотата е половина здравје“.
- ✚ Перманентно се употребуваат средства за лична хигиена (течни сапуни, дезинфекциони средства и други средства за одржување на



ООУ „Крсте П. Мисирков“-Оризари
тел. 033 294 597
ул. „Маршал Тито“ бр.20, 2302, Оризари
е-пошта: orizari_kpmisirkov@yahoo.com

- хигиената во сите училишни простории), по препорака на Републичкиот санитарен инспектор.
- ✚ Поради појава на „Ковид 19“ пандемијата се зголеми хигиената во училиштето и во целост се почитуваат Протоколите добиени од МОН;
 - ✚ Во рамките на Еко проектот беше организирана Работилница на тема „Здрава храна за детство без мана“, чија цел беше со приготвувањето на здрава храна да се развие свеста кај најмалите за користење и поволностите од здравата храна.
 - ✚ Перманентно се води грижа за зачувување на забите кај учениците од страна на стручни лица;
 - ✚ На одделенскиот час се водеше разговор за штетното влијание од користењето на петардите и друг пиротехнички материјал,
 - ✚ На 22 септември беше одбележан Меѓународниот ден без автомобили да ја зачуваме околината од штетните издувни гасови на автомобилите.

3. Организиран превоз на ученици:

Реализиран е превоз за учениците од ПОУ во с.Прибачево. Со организиран превоз се превезуваат 10 ученика. Од истиот сме задоволни.

4. Организирани ученички екскурзии:

Во текот на I^{то} полугодие од учебната година не се реализирани ученички екскурзии.

Планирани се екскурзии во текот на II^{то} полугодие кон крајот на месец мај, согласно планирањата во Годишната програма за работа на училиштето, доколку наставата се реализира со физичко присуство и согласно добиените Упатства од МОН и БРО.

Планирани се екскурзии во трето, шесто и деветто одделение и настава во природа за учениците од петто одделение.

5. Систематски - специјалистички прегледи на вработените

Кај сите вработени (36) во училиштето на почетокот од учебната година извршен е санитарен преглед.

6. Активности на: Совет на родители, Наставнички совет, Училишен одбор

Советот на родители реализираше активности согласно својата Годишна програма и беа одржани две седници на советот. Се разгледуваше Годишната програма за работа на училиштето, се избираа нови членови во советот, како и



ООУ „Крсте П. Мисирков“-Оризари
тел. 033 294 597
ул. „Маршал Тито“ бр.20, 2302, Оризари
е-пошта: orizari_kpmisirkov@yahoo.com

претставници за училишен одбор, се дискутираа теми од важност за учениците и воспитно-образовниот процес.

Наставничкиот совет ги одржа планираните работни седници во текот на I^{то} полугодие од оваа учебна година. Одржани се вкупно 4 седници и на истите се разгледувани повеќе точки во врска со целокупната организација на воспитно – образовната дејност на училиштето. Поконкретни податоци за работата на овој највисок стручен орган можат да се согледаат од содржината на соодветните Записници. Сепак ќе ги наброиме следните содржини:

- ✚ Разгледани се добиени Укажувања од различни институции и тоа од МОН, Локалната самоуправа, Државниот просветен инспекторат, БРО и др;
- ✚ Разгледани се и измените и дополнувањата на одделни законски одредби за основното образование;
- ✚ Целосно се разгледани и применети Протоколите за Ковид 19 добиени од МОН и БРО;
- ✚ Согласно со програмата Наставничкиот совет редовно ги разгледува и усвојува значајните документи за училиштето и тоа:
Годишна програма, извештај за тромесечие, полугодишен извештај и др.

Училишниот одбор работеше согласно својата Програма за работа. Одржани се вкупно 4 работни состаноци. Од повеќето активности ќе ги наброиме следните:

- ✚ Разгледување и усвојување на Годишната програма за работа на училиштето,
- ✚ Разгледани и усвоени повеќе документи како:
✚ за начинот на спроведување на набавки од мала вредност, за планирање и организирање на училишни екскурзии.
- ✚ Разгледани документи за прием на нови работници на упразнети работни места и давање мислења по пристигнатите молби,
- ✚ Избор на нови членови на училишен одбор, донесување на одлуки за реализација на проекти.
- ✚ Разгледување и усвојување на Финансиски план, Полугодишниот извештај за работата на училиштето и др.

7. Соработка со семејството и родителите на учениците се одвиваше индивидуално и колективно. Индивидуално родителите доаѓаа по разни потреби кај одделенските раководители, директорот, психологот и училишниот педагог. Индивидуални разговори се водеа со родители чии деца (ученици) покажуваат слаб успех и беа недисциплинирани за време на наставата и надвор од неа, како и со родители чии ученици нередовно доаѓаа на училиште.



ООУ „Крсте П. Мисирков“-Оризари
тел. 033 294 597
ул. „Маршал Тито“ бр.20, 2302, Оризари
е-пошта: orizari_kpmisirkov@yahoo.com

Според законските одредби во училиштето, психологот одржа едно советување со два родители чии што деца покажуваа несоодветно однесување и за кое им беа изречени педагошки мерки во месец октомври.

Во месец декември се реализираше едно советување, со по две средби, со родители чии што ученици имаа три и повеќе слаби оценки. На советување беа вкупно 21 родител. Советувањето беше закажано онлајн, на Микософт тимс платформата. Осум од родителите беа на советување онлајн, додека со останатите, советувањето се реализираше со физичко присуство. Од спроведеното советување и информациите од предметните наставници може да се заклучи дека причината за големиот број слаби оценки е во тенденцијата кај учениците да учат се помалку, намалено внимание за време на часовите и недисциплина. Истовремено може да се констатира и дека наставниците имаат заземено став да не го користат методот на мотивирање на учениците со тоа што ќе им стават повисока оценка.

Истите ученици после завршеното советување со родителите беа повикани на советување во две групи. Може да се констатира дека и самите ученици се свесни дека не учат и дека оценките им се реални.

Со родителите и наставниците се донесоа заклучоци и насоки на кој начин да им се помогне на учениците да се мотивираат повеќе и да посветуваат повеќе внимание на наставата и учењето.

Колективната соработка се одвиваше преку (онлајн) родителски средби и на истите, родителите беа информирани за успехот и дисциплината кај учениците, исхраната, како и за осигурувањето на учениците, измените и дополнувањата на одделни законски одредби за основното образование.

Во текот на I^{то} полугодие се одржаа две општи родителски средби, со родителите на учениците од првите одделенија по три и повеќе средби.

Во однос на одредени прашања редовно се информирани за сите активности и настани во училиштето.

Поконкретни податоци за точките на родителските средби можат да се согледаат од содржината на соодветните записници што ги водат раководителите на паралелките после секоја одржана родителска средба..

8. Наставни средства

Училиштето постојано води грижа за набавка на нагледни средства. Со донација од МОН е опремен еден кабинет по природни науки за што адаптирана е една училница. Но се уште има потреба од нагледни средства по повеќе наставни предмети. Потребна е максимална искористеност на оние што постојат, како и користење на природните ресурси што ги нуди нашата околина и окружувањето како целосно би го примениле принципот на нагледност во наставата.



ООУ „Крсте П. Мисирков“-Оризари
тел. 033 294 597
ул. „Маршал Тито“ бр.20, 2302, Оризари
е-пошта: orizari_kpmisirkov@yahoo.com

9. Наставен кадар

Вкупниот број на наставен кадар изнесува 33 (заедно со наставниците што дополнуваат часови од други училишта), стручни соработници 2 (училишен педагог и психолог) и 9 ненаставен кадар и два образовни асистенти.

10. Ученици

Вкупниот број на ученици од **прво до петто одделение изнесува 104 или повеќе за 8 од истиот период (96) од минатата година.** Од **шесто до девето одд. бројот изнесува 105 или за 3 (108) помалку.** Или **вкупно од прво до деветто има 209 ученика или 7 ученика (216) се помалку во однос на истиот период од минатата учебна година.** Истите се распоредени во 18 чисти и една комбинирана паралелка од две одделенија (2 и 4) 4 ученика во подрачното училиште во с.Прибачево.

11. Резултати од реализацијата на воспитно-образовната дејност

Во **прво одделение** запишани се вкупно 24 ученика во две чисти паралелки. Сите ученици редовно ја посетуваа наставата. Нивниот успех и достигнуања по сите наставни предмети описно се следеше преку бројни инструменти што ги применуваа нивните наставници. Сите ученици се социјализирани и адаптирани на средината. Нивните постигања се прикажани преку сумативна оценка (евидентен лист) што е составен дел на портфолиото на секој ученик, или преведено по нивоа 11 ученици се на прво ниво и 9 ученика на второ ниво. Сите ученици ги знаат буквите, знаат да си го пишуваат своето име и презиме. Графомоториката е развиена кај сите. Во текот на првото полугодие од оваа учебна година сите ученици напредуваа со повеќе сознанија од сите предмети предвидени со Планот и програмата за работа кои се солидно усвоени од нивна страна.

1а одд-Тања Белкова- Вкупен број на ученици 12. Од нив 7 на прво ниво, 4 на второ и 1 на трето ниво. Изостаноци нема.

1 б одд-Катерина Стоименова- Вкупен број на ученици-12. Од нив 7 на прво ниво, 4 на второ и 1 на трето ниво. Изостаноци нема.

Во **второ одделение** има вкупно 22 ученика во две чисти и една комбинирана паралелка. На почетокот од учебната година сите ученици ги препознаваа и пишуваа броевите. Наставниот план и програма во целост се реализирани. Преку реализацијата на наставните содржини преку целото полугодие забележан е напредок кај секој ученик, па на крај од првото полугодие сите ученици читаат течно и јасно.



ООУ „Крсте П. Мисирков“-Оризари
тел. 033 294 597
ул. „Маршал Тито“ бр.20, 2302, Оризари
е-пошта: orizari_kpmisirkov@yahoo.com

2 а одд- Станка Митрева-Вкупен број на ученици 10. Од нив 6 на прво ниво, 3 на второ ниво 1 на трето ниво. Има 99 оправдани изостаноци.

2 б одд- Соња Митева- Вкупен број на ученици 11. Од нив 7 на прво, 2 на второ и 2 на трето ниво. Има 61 оправдан изостанок.

ПУ Прибачево- еден ученик во второ одд, во комбинирана паралелка, на прво ниво. Изостаноци нема.

Во **трето одделение** вкупниот број на ученици во централното училиште е 14 во две паралелки. На почетокот од учебната година сите ученици собираа и одземаа во рамките на бројот 20 и читаа и пишуваа со кирилични букви. Преку реализацијата на наставните содржини во текот на I полугодие забележан е напредок кај секој ученик.

3 а одд- Елисавета Златкова- Вкупен број на ученици 7. Од нив 2 на прво, 3 помеѓу прво и второ, 1 помеѓу второ и трето и 1 на трето ниво. Има 16 оправдани изостаноци.

3 б одд- Милева Богданова- Вкупен број на ученици 7. Од нив 6 на прво и 1 на второ ниво. Има 100 оправдани изостаноци.

Во **четврто одделение** вкупниот број на ученици во две паралелки во централното е 16 ученика и 3 ученика во ПУ Прибачево.

4 а одд- Голубина Василева- Вкупен број на ученици 7. Од нив 6 се на прво, а 1 помеѓу прво и второ ниво. Има 4 оправдани изостаноци.

4 б одд- Елена Тасевски- Вкупен број на ученици 9. Од нив 6 се на прво, 2 на второ и 1 на трето ниво. Има 119 оправдани изостаноци. Во оваа паралелка има образовен асистент за ученичката Анастасија Крстова кој информираше, заедно со одд.наставничка дека ученичката покажува подобрување и напредок.

ПУ Прибачево- 3 ученика вкупно. Еден е на прво ниво, а два на второ. Изостаноци нема.

Во **петто одделение** во две паралелки во централното училиште има 25 ученика.

5 а одд- Милка Данилова- Вкупен број на ученици 13. Од нив 8 се на прво, 2 на второ и 3 на трето ниво. Има 30 оправдани изостаноци.

5 б одд- Киро Данилов- Вкупен број на ученици 12. Од нив 8 се на прво ниво, 3 на второ и 1 на трето ниво. Има 36 оправдани изостаноци. Во оваа паралелка има образовен асистент за ученичката Дивна Трендафилова кој информираше, заедно со одд.наставник дека ученичката покажува подобрување и напредок.

Во предметна настава има вкупно 105 ученика распоредени во 8 паралелки. Учениците од 6-то одделение се описно оценети. Од вкупно 26 ученика 14 постигнале високо ниво, 11 се на средно ниво и 1 е на ниско ниво.

Учениците од третиот циклус 7, 8 и 9 одд. се бројчано оценети.



ООУ „Крсте П. Мисирков“-Оризари
тел. 033 294 597
ул. „Маршал Тито“ бр.20, 2302, Оризари
е-пошта: orizari_kpmisirkov@yahoo.com

Од нив 58 ученика се без слаби или со позитивен успех 67.44%, а останатите 28 ученика или 32,56 % се со една, две или три и повеќе слаби.

Еден ученик од 8-а одд. не е оценет поради непосетување на настава. Превземени се сите мерки од страна на училиштето (разговори и советувања со ученичката и родителите, изрекување на соодветни педагошки мерки, информирање на ДПИ.

Спореден процентот на ученици со слаби оценки 32,18 во однос на минатата година во истиот период 34,12 е намален 1,94. Има вкупно 28 ученика со слаби оценки или во проценти 32.18 %.

Средниот успех на учениците од VII-IX одд. е 3,55 и спореден со успехот од минатата година 3.70, е намален за 0.15. Во предметна настава највисок успех постигнаа учениците од VII одд (3,94), VIII одд (3.37) и IX (3,35).

Средниот успех на ниво на училиште е 3,55.

Спореден со минатата година во I^{то} полугодие (3,70) е понизок за само 0.15.

Според полот постигнатиот успех е следниот:

Од вкупниот број на одлични ученици 26 (23) се женски, а (3) се машки.

Кај многу добрите од 17 (11) се женски, а (6) се машки.

Добри се вкупно 15 (9) се женски и (6) машки. Доволни нема.

Со една слаба оценка се (1 машко), со две слаби оценки се вкупно 7, 6 машки и едно женско. Со три и повеќе слаби се (20) од кои (18) машки и (2) женски. Од прикажаните резултати може да се види дека женските имаат постигнато повисоки резултати во однос на машките.

За учениците што имаат негативни оценки наставниците ќе продолжат и во текот на второто полугодие да изведуваат дополнителна настава, како би го надминале овој проблем, односно поправиле оценките. За учениците што имаат три и повеќе слаби оценки психологот на училиштето ќе организира советување за родителите и за учениците.

Состојбата со изостаноците ова полугодие е следнава:

Во текот на првото полугодие учениците од I – V одд. имаат направено 468 оправдани и 0 неоправдани.

Вкупниот број изостаноци од I – IX одд. изнесува 1425. Во однос на минатата година во истиот период значително е зголемен и тоа за 992 изостанока. Бројот на неоправданите изостаноци е 47 поради нередовно вклучување во наставата на неколку ученика. Во однос на минатата година (37) бројот на неоправданите е зголемен за 10. Во предметна настава имаат направено 887 оправдани изостаноци (6 одд.93), (7 одд. 311) и (8 одд.250) (9-то одд 233), како и 25 неоправдани во 9-то одд., 21 во 8 одд. И 1 во 7 одд.



ООУ „Крсте П. Мисирков“-Оризари
тел. 033 294 597
ул. „Маршал Тито“ бр.20, 2302, Оризари
е-пошта: orizari_kpmisirkov@yahoo.com

Најредовни биле учениците од VI (93), IX (233), VIII одд. имаат (250), и најмногу VII (311).

Што се однесува до неоправданите изостаноци има вкупно 47 и тоа VII (1), VIII одд. (21) и IX одд. (25).

Просекот на оправдани изостаноци по ученик изнесува по 8,45, многу повеќе и тоа за 6.87 од минатата година во прво полугодие, додека просекот на неоправдани изостаноци изнесува 0.45 по ученик.

Во 2-ро полугодие очекуваме редовноста на учениците да се зголеми.

12. Друг вид на настава (додатна, дополнителна)

Од другите видови настава во текот на прво полугодие организирано е дополнителна и додатна настава. На часовите од дополнителната настава наставниците работеа со дел од учениците кај кои се јавуваа извесни тешкотии во совладувањето на дел од наставните содржини со согласност од родителот. Додатна настава се изведуваше по сите наставни предмети од IV – IX.

Од оваа учебна година во училиштето со работа отпочнаа два образовни асистенти. Истите работат со две ученички и тоа едната од 4-то, а другата од 5-то одд.

Од работата според извештаите на асистентите и нивните наставници се постигнати добри резултати.

13. Слободни ученички активности

Во текот на ова полугодие во училиштето се спроведуваа планираните слободни ученички активности кои се застапени низ разновидни облици на слободно членување во многубројните секции.

Учениците членови на литературната секција заедно со членовите на Ученичкиот парламент го одбележаа 26 Септември Европскиот ден на јазиците., Оваа активност преставува и дел од Проектот МИО.

Во рамките на „Месецот на книгата“ членовите на литературната секција од одделенска настава во соработка со локалната Библиотека учествуваа на ликовниот конкурс на тема: „Со книга патуваме и учиме“. За оваа активност учениците добија награди во книга, а наставниците Благодарници.

По повод приемот на првачињата во ДОМ, во текот на Детската недела на ниво на училиште се организираше мала свеченост.

Постојано се уредуваат литературното катче и паноата со актуелни теми и содржини –литературни творби.

Членовите од ликовната секција активно работеа во текот на I^{то} полугодие и учествуваа на сите Конкурси што беа доставувани до училиштето.



ООУ „Крсте П. Мисирков“-Оризари
тел. 033 294 597
ул. „Маршал Тито“ бр.20, 2302, Оризари
е-пошта: orizari_kpmisirkov@yahoo.com

Исто така активно работеа со поголема активност по повод одбележувањето на Патрониот празник на училиштето, а во соработка со останатите секции во училиштето активно уредуваа изложби (за Патрониот празник).

На свечен начин се положи цвеќе пред Бистата на Патронот Крсте П.Мисирков.

По повод Новогодишните празници беше уреден ентериерот на училиштето со што му беше даден посебен белег и убавина на училиштето. Исто така со различни уметнички содржини беше уреден и училишниот хол. За учениците од 1-5 одд. на свечен начин се организираше Средба со „Дедо мраз“ кој им подари новогодишни пакетчиња (Донација од наш сограѓанин од Америка).

Во текот на полугодieto сите секции од одделенска настава континуирано ги уредуваа своите училници и учениците ги прошируваа своите знаења во зависност од тоа во која секција се вклучени. Посебно активни беа учениците од одделенска настава во рамките на Еко проектот кои реализираа повеќе активности пред сè околу чистење и естетско уредување на училишниот двор и паркот во училиштето.

14. Мислење за исполнување на нормативите и условите за настава во прво одделение

Успешната реализација на деветгодишното основно образование зависи и од обезбеденоста на соодветната опрема и наставни средства. Во училницата за прво одделение опремата со мебел задоволува. Недостасуваат поставеноста на лавабо, а во останатите катчиња потребно е обновување и збогатување со наставни средства, За потребите на наставата училниците се опремени со по еден лап топ и еден принтер во едната училницаа. За истражувачкото катче недостасува полица за живи суштества и др. Пропишаната соодветна опрема и наставни средства треба да се обезбедат.

15. Соработка со локалната самоуправа и другите институции во општината

За училиштето особено е значајна извонредната соработка со Градоначалникот на општина Кочани, кој има разбирање за некои евентуални проблеми и во соработка со Советникот на одделението за јавни дејности секогаш се обидуваат да изнајдат начин за нивно разрешување.

Од Општина Кочани на 13 ученика од социјално загроени семејства им беа доделени ранци и училишен прибор, а само училишен прибор на 11 ученици.

Училиштето соработуваше со ФА „Љупчо Сантов“ од Оризари. Ученици членови на ова друштво учествуваа на повеќе манифестации организирани во општината и пошироко.



ООУ „Крсте П. Мисирков“-Оризари
тел. 033 294 597
ул. „Маршал Тито“ бр.20, 2302, Оризари
е-пошта: orizari_kpmisirkov@yahoo.com

Ученици од 8 и 9 одд. соработуваа со општинската организација на Црвен крст со што се здобија со основни сознанија за историјатот и улогата на Црвениот крст.

Соработката на училиштето континуирано се одвиваше и со другите институции со одредени активности. МОН, ДПИ, БРО.

Училиштето остваруваше контакти и со стручни лица од Општинскиот центар за социјални работи за поуспешно надминување на проблеми кај конкретни ученици.

Перманентна соработка училиштето остваруваше со основните и средни училишта како во општината така и пошироко.

16. Заклучоци и препораки

Во текот на II^{то} полугодие за да дојдеме до повисоки резултати, да се постигне повисок училишен успех и учениците да се стекнат со поквалитетни знаења ги даваме следните препораки :

- ✚ На ниво на Стручни активи, Наставнички совет, Совет на родители и Училишен одбор да се разгледа и анализира постигнатиот успех во I^{то} полугодие;
- ✚ Наставниците, секој по својот предмет да го споредат средниот успех постигнат претходната година со успехот постигнат во истиот период во оваа учебна година и да се утврди дали постои драстична промена на критериумот во оценувањето и средниот успех по предмети, како и тоа на што се должи таквата промена, доколку постои
- ✚ Одделенските раководители заедно со учениците на одделенски час, а со родителите на родителска средба (онлајн) да го разгледаат успехот и да превземаат мерки и активности за подобрување на истиот;
- ✚ Да се одржи советување на родителите чии ученици имаат по три и повеќе слаби или покажуваат тенденција за намалување на општиот успех.
- ✚ Наставниците да одржуваат повеќе часови за дополнителна настава, посебно по оние наставни предмети каде што има поголем број на негативни оценки;
- ✚ Образовните асистенти да продолжат со натамошна поинтензивна работа, со учениците што имаат потешкотии во учењето,
- ✚ Наставниците да продолжат со редовна изработка на тематските – процесни планирања и дневни подготовки во функција за секој наставен час;
- ✚ Подобрување на учењето преку квалитетно оценување на ученичките знаења, примена на формативното оценување (Почитување на Етичкиот



ООУ „Крсте П. Мисирков“-Оризари
тел. 033 294 597
ул. „Маршал Тито“ бр.20, 2302, Оризари
е-пошта: orizari_kpmisirkov@yahoo.com

кодекс на оценување), континуирана примена на стандардите за оценување;

- ✚ Организирање на интерактивни часови и со примена на креативните техники на учење за развој на креативното мислење кај учениците;
- ✚ Максимално да се користат постојните нагледни средства во наставниот процес;
- ✚ Наставниците да ги користат компјутерите во наставниот процес;
- ✚ Посебно да се води грижа за одржување на компјутерите;
- ✚ Постојано користење на стручната литература во училиштето;
- ✚ Целосно почитување на функционалниот Кодекс на однесување во училиштето, а во рамките на ова и доследно спроведување на дежурствата за време на одморите;
- ✚ Доследно почитување на Протоколите и Упатствата добиени од МОН, БРО и ДПИ;
- ✚ Директорот, педагогот и психологот поединечно да разговараат со учениците кои имаат по три и повеќе слаби, како и со нивните родители;
- ✚ Да продолжи соработката со Локалната самоуправа, Државниот просветен инспекторат и Бирото за развој на образованието како и со другите институции;
- ✚ Да се продолжи со подобрувањето на просторните и материјалните услови за задоволување на потребите за реализација на наставата и работата во училиштето;

ООУ „Крсте П. Мисирков“- с. Оризари
Општина Кочани

Директор
Соња Иванова
